

## مسئلہ تصویر اور دور حاضر

مذکورے کی ایک نشست میں حافظ عبدالرحمٰن مدّنی صاحب نے صدارتی خطاب فرمایا، لہذا انہوں نے تصویر کے بارے میں مختلف پہلوؤں پر زیادہ تبصرہ ہی کیا اور اس سلسلہ میں جو سوالات پیدا ہوئے تھے، ان کو تکمیل کرنے کی کوشش کی۔ ان کے خطاب کو تحریری شکل دیتے ہوئے ہم نے عنوانات قائم کر کے کوشش کی ہے کہ ایسے نکات واضح ہو جائیں جن کے بارے میں پہلی تقریروں میں بہت کچھ کہا جا چکا تھا، لہذا اس تقریر کو تبصرہ ہی سمجھا جائے۔ علاوہ ازیں جن فی اصولوں کی وضاحت ضروری تھی ان کا مختصر تعارف تو میں یا خواشی میں کردار یا گیا ہے۔ (مرتب)

احکام شرعیہ کی حکمتیں معلوم کرنا فقاہت ہے  
دینِ اسلام کے احکامات کی گہری بصیرت و فہم اللہ سبحانہ و تعالیٰ کی ایک عظیم نعمت ہے، اسی  
لیے آپ ﷺ کا فرمان ہے:

«مَنْ يُرِدَ اللَّهُ بِهِ خَيْرًا يَفْقَهُهُ فِي الدِّينِ» (صحیح بخاری: ۲۱)

”جس کے ساتھ اللہ تعالیٰ خیر کا ارادہ کرتے ہیں، اس کو دین کی گہری سمجھہ عطا کر دیتے ہیں۔“  
نبی اکرم ﷺ سے ایک چیز کی شدید حرمت ثابت ہو جانے کے بعد کسی مسلمان کی یہ  
جرأت نہیں ہو سکتی کہ وہ یہ کہے کہ نبی اکرم ﷺ نے جس چیز پر لعنت کی ہے، میں اس کو جائز  
کرتا ہوں۔ لیکن نبی اکرم ﷺ جس چیز کو مذموم قرار دیتے اور جس پر لعنت فرماتے ہیں، اس  
کے بارے میں حضور نبی کریم ﷺ کے ارشادات ہی سے اس بات کو سمجھنا کہ آپ ﷺ نے کن  
وجوہ کی بنا پر اس شے پر لعنت فرمائی ہے یا کہن وجوہ کی بنا پر اسے حرام قرار دیا ہے، یہ تو دین کی  
فقاہت ہے۔ اس لیے میں اس طرف بالخصوص آپ حضرات کو توجہ دلانا چاہوں گا کہ تصویر میں  
اللہ تعالیٰ کی تخلیق سے مشابہت کی جو وجہ آپ ﷺ نے خود بیان فرمائی ہے، وہ یہ ہے:

«أَشَدُ النَّاسِ عَذَابًا يَوْمَ الْقِيَامَةِ الَّذِينَ يَضَاهُونَ بِخُلُقِ اللَّهِ» (صحیح بخاری: ۵۹۵۳)

”روز قیامت سخت ترین عذاب ان لوگوں کو ہو گا جو اللہ کے تخلیق سے مشاہدہ اختیار کرتے ہیں۔“  
اہل علم نے حرمت تصویر کی عموماً و حکمتیں بیان کی ہیں:

① اللہ کی تخلیق سے مشاہدہ یا تصویر کی پوجا کرنے والے مشرکوں سے مشاہدہ، کیونکہ تصویر  
بنانے والوں سے روزی قیامت مطالبہ کیا جائے گا (أَحْيِوا مَا خَلَقْتُمْ) (صحیح بخاری: ۵۹۵۱)

”جو تم نے بنایا ہے، اسے زندہ کرو۔“

② چونکہ شرک کی ابتداء حضرت نوح کی بعثت سے قبل قوم نوح کے صالحین کی تصویروں سے  
ہی ہوئی تھی جو ہمیشہ کا خطرہ ہے، لہذا زندہ تصویریں شرک کا ذریعہ ہیں جسے بند ہونا چاہیے  
جیسا کہ عبداللہ بن عباسؓ فرماتے ہیں:

”صارت الأوَّلَانَ الَّتِي كَانَتْ فِي قَوْمِ نُوحٍ فِي الْعَرَبِ بَعْدَ أَمَّا وَدٌ فَكَانَتْ  
لِكَلْبٍ بِدُوْمَةِ الْجَنْدَلِ وَأَمَّا سُوَاعٌ فَكَانَتْ لِهَذِيلٍ وَأَمَّا يَغْوُثُ فَكَانَتْ  
لِمَرَادٍ ثُمَّ لِبَنِي عُطَيْفٍ بِالْجُرْفِ عِنْدِ سَبَاءِ وَأَمَّا يَعْوُقُ فَكَانَتْ لِهَمَدَانِ  
وَأَمَّا نَسْرٌ فَكَانَتْ لِحَمِيرٍ لَآلِ ذِي الْكَلَاعِ أَسْمَاءِ رِجَالٍ صَالِحِينَ مِنْ قَوْمِ  
نُوحٍ فَلَمَّا هَلَكُوا أَوْحَى الشَّيْطَانُ إِلَيْهِمْ أَنْ أَنْصِبُوهُ إِلَى مَجَالِسِهِمْ  
الَّتِي كَانُوا يَجْلِسُونَ أَنْصَابًا وَسَمُونَهَا بِأَسْمَائِهِمْ فَفَعَلُوا فَلَمْ تُبْعَدْ حَتَّى إِذَا  
هَلَكَ أُولُوكُوكْ وَتَنَسَّخَ الْعِلْمُ عِبَدَتْ“ (صحیح بخاری، کتاب الشیر: ۲۹۲۰)

”ابن عباسؓ نے فرمایا: نوح کی قوم میں جو بت پوچھے جاتے تھے، ابھی تک وہی عرب لوگوں  
میں موجود تھے (جس کی تفضیل یوں ہے) وہ ”کلب، قبیلے والوں کا بت تھا جو دومہ  
الجنڈل میں آباد ہے اور سواع ”ہذیل، قبیلے کا تھا اور یغوث ”مراد، قبیلے کا بت تھا پھر بنی  
عطیف جو سماں تھی کے نزدیک مقام جرف میں آباد ہیں کا بت بن گیا اور یعوق ”ہمان،  
قبیلے کا بت تھا، اسی طرح نسر ”حیر، قوم کا بت تھا جو ذی الکلاع (بادشاہ) کی اولاد میں سے  
ہیں۔ یہ سب چند نیک پارسائی شخصوں کے نام ہیں جو نوح کی قوم میں تھے۔ جب وہ مر گئے تو  
شیطان نے ان کی قوم والوں کے دل میں یہ ڈالا کہ جن مقاموں میں یہ لوگ بیٹھا کرتے تھے،  
وہاں ان کے نام کے بت بنا کر کھڑے کر دو (تاکہ ان کی یادگار ہیں)۔ انہوں نے ایسا ہی  
کیا (کہ صرف یادگار کے لیے بت رکھے) وہ پوچھے نہ جاتے تھے۔ جب یہ یادگار بنانے  
والے بھی گذر گئے اور بعد والوں کو یہ شورت رہا کہ ان بتوں کو صرف یادگار کے لیے بنایا تھا

تو ان کو پوچھنے لگے۔“

پہلی حکمت کے بارے میں اجمال ہونے کی بنا پر مغالطہ پیدا ہوتا ہے کہ شاید تخلیق الہی سے مشابہت ہی کوئی برا جرم ہے، حالانکہ غور فرمائیے کہ تصویر کے علاوہ شریعت میں کہیں بھی تخلیق الہی سے مشابہت کو گناہ نہیں قرار دیا گیا بلکہ حضرت عیسیٰ ﷺ یہی کام بطور مجحہ کرتے رہے۔ علاج و معالجہ کے ذریعہ صحت کا حصول بھی تخلیق الہی سے مشابہت ہی ہے، لیکن اس کی ممانعت کے بجائے حوصلہ افرائی ہے۔ لہذا حرمت و ممانعت میں اصل نکتہ تخلیق الہی سے مشابہت نہیں کیونکہ اللہ کی ہر خلوق جو اللہ تعالیٰ کی طرف سے خصوصی تخلیق روح کے بعد جیتا جا گتا انسان بتتا ہے، وہ بھی اللہ تعالیٰ کی قدرتوں کے سامنے بے بُس ہی ہوتا ہے۔ یہی بے بُس رب العالمین کا شرکیک کار ہونے کی نظر کرتی ہے۔ بلکہ اصل وجہ یہ ہے کہ اسے کسی درجہ میں بھی خالق کائنات کی طرح معبدوں ہونے میں شرکیک نہیں بنایا جاسکتا۔ لہذا اول نکتہ کا مقصود بھی گوا شرک کی ہی نذمت ہے۔ اس طرح حرمت کی دوسری وجہ شرک کا سد باب کرنے کے لئے ہے۔ حاصل یہ ہے کہ دونوں وجود و راصمل① شرک سے مشابہت اور② شرک کا دروازہ بند کرنے پر مشتمل ہیں لہذا اس نکتہ پر دونوں حکمتوں کا اجتماع ہو کر انتہاء شرک ہی تصویر کی حرمت کی بنیادی وجہ قرار پاتا ہے۔

سادہ الفاظ میں مذکورہ دونوں حکمتوں نتھجتاً ایک ہی ہیں، کیونکہ جب تصویر شرک کا ذریعہ بن سکتی ہے تو وسیلہ شرک کا حکم ممانعت شرک (مقصد شرعی) ہی ہوا، اسی بنا پر اسے شرک سے مشابہ قرار دیا گیا ہے۔ لہذا وسیلہ شرک اور تخلیق الہی سے مشابہت شرک ہی ہے، اور اسی پر قیامت کے روز نفع روح کا چیلنج درپیش ہو گا۔

**صرف بے جان چیزوں کی تصاویر جائز ہیں**

بعض متعددین نے یہ الزامی اعتراض کیا ہے کہ بے جان اشیا کی تصویر یا مجسمہ بنانے میں بھی اللہ تعالیٰ سے مشابہت لازم آتی ہے، لہذا اس بنا پر بھی بے جان اشیا کی تخلیق و تصویر شرعاً حرام ہونی چاہیے جب کہ وہ بالاتفاق جائز ہے۔

لیکن یہ الزام درست نہیں، کیونکہ اللہ کے رسول ﷺ کا ایک اور فرمان اس بات کو نکھار دیتا

ہے کہ تخلیق الہی سے آپ کی ہر شے میں مشابہت مراد نہیں تھی بلکہ اس سے روح والی اشیا میں تخلیق و تصویر کی مثالیت مراد تھی جیسا کہ حدیث میں نبی ﷺ کا یہ ارشاد موجود ہے، فرمایا:

«من صور صورة في الدنيا كُلُّف يوم القيمة أن ينفع فيها الروح وليس بنافخ» (صحیح بخاری: ۵۹۶۳)

”دنیا کے اندر کوئی شخص تصویر بنائے تو قیامت کے دن اسے اس بات کی ذمہ داری انٹھانا ہوگی کہ وہ اس میں روح پھونکے، حالانکہ وہ یہ کام نہیں کر سکے گا۔“

اس کا مطلب یہ ہے کہ نبی اکرم ﷺ نے اللہ تعالیٰ کی جس مشابہت سے منع کیا ہے، وہ عام مشابہت نہیں ہے بلکہ اس سے مراد اللہ تعالیٰ کی ایسی مخلوقات کی تصویریں بنانا ہیں جن میں روح پھونک کر اللہ تعالیٰ نے زندگی پیدا کی ہے۔ اگر ان چیزوں کے بارے میں ایسی صورت حال پیش آئے کہ ان کی تصویر بنانا کریا ان کے عکس کو فوٹو گرافی کے ذریعہ سے محفوظ رکھنے کی کوشش کی جائے تو یہ بات انتہائی مذمت کے قابل ہے۔

واضح رہے کہ بے جان اشیا کی تصویر بنانا جائز ہے جیسا کہ عبد اللہ بن عباسؓ نے ایک پیشہ و مصور کو مشورہ دیا تھا کہ اگر تجھے تصویریں بنانی ہیں تو بے جان اشیا کی تصاویر بنائے:

عن سعيد بن أبي الحسن قال جاء رجل إلى ابن عباس فقال يا ابن عباس إني رجل أصور هذه الصور وأصنع هذه الصور فافتني فيها قال أدن مني فدنا منه حتى وضع يده على رأسه قال: أبنك بما سمعت من رسول الله يقول: «كل مصور في النار يجعل له بكل صورة صورها نفس تعذبه في جهنم» فإن كنت لا بد فاعلاً فاجعل الشجر وما لا نفس له.

(مسند احمد: ۳۰۸۱ و أصله في البخاري)

”سعید بن ابی الحسنؓ بیان کرتے ہیں کہ ایک شخص حضرت عبد اللہ بن عباسؓ کے پاس آیا اور اپنا مسئلہ پیش کیا کہ میں ایسی (جاندار) تصویریں بناتا ہوں اور یہ میرا پیش ہے۔ مجھے اس بارے میں فتویٰ دیتیجئ تو ابن عباسؓ نے اسے قریب کر کے اس کے سر پر ہاتھ رکھا اور کہا کہ میں تمہیں اس بات کی خبر دیتا ہوں جو میں نے خود نبی ﷺ سے سنی ہے، کہ آپ نے فرمایا: ہر تصویر بنانے والا آگ میں جائے گا، اس کی ہر تصویر کو ایک زندہ جان بنا کر اسکے ذریعہ جہنم میں عذاب

دیا جائے گا۔ اگر تو یہ پیشہ اختیار کرنا چاہتا ہے تو درخت اور بے جان اشیا کی تصویریں بنانا۔“

چنانچہ یہ کہنا کہ تخلیق کی مشاہدت حرمت تصویر کی کوئی خاص وجہ نہیں ہے کیونکہ یہ وجہ بے جان اشیا کی تصویر میں بھی پائی جاتی ہے جبکہ وہاں حرمت کا حکم موجود نہیں ہے اور جاندار اشیاء کو مخصوص کرنا بلا وجہ ہے بلکہ تصویر کی حرمت کی حکمت کچھ اور ہے (مثلاً شرک یا فحاشی وغیرہ) تو ہم کہتے ہیں کہ شرک اور فحاشی تو مطلقًا حرام ہیں خواہ تصویر کی صورت ہو یا کوئی دوسری جب کہ خاص طور پر تصویر کی حرمت بھی ہے جو جاندار کی تصاویر کے بارے میں ہے، لہذا وہ حکمت اللہ کی تخلیق خاص سے مشابہت بھی ہے۔

البته پہلے یہ وضاحت گزر چکی ہے کہ تخلیق الہ کی مشاہدت سے مراد بھی فعل تخلیق کے بجائے مخلوق کو اللہ کے مشابہ قرار دینا کہ اس کی عبادت کا خطرہ ہے جس کی بنا پر تصویر کو حرام قرار دے کر شرک کے مفسدہ کا دروازہ بند کر دیا گیا ہے۔

### تصویر بنانے اور تصویر رکھنے کے حکم میں فرق

شرع میں جہاں تک تصویر کے رکھنے یا نہ رکھنے کا تعلق ہے تو اس میں بنیادی بات احترام کی ہے، یہ بھی شرک کی حوصلہ افرائی ہے۔ تصویر بنانے اور تصویر رکھنے کا فرق ہے کہ تصویر بنانے کی حرمت تو مطلق ہے جب کہ تصویر کا وجود ذلت کی بعض صورتوں میں گوارا ہے۔ چنانچہ حرمت کے بارے میں تو آپ ﷺ کے ارشادات بالکل واضح ہیں جن کی حکمت کی فتنی شریع تو میں بعد میں کروں گا۔ ان شاء اللہ، البته تصویر کے وجود کے بارے میں کہ جس مقام پر تصویر موجود ہو تو اس کے اثرات کیا ہوتے ہیں؟ اس کا جواب آپ ﷺ کے ایک ارشاد میں یوں ہے۔ حدیث میں آتا ہے:

عن أبي هريرة قال: استأذن جبريل عليه السلام على النبي ﷺ فقال: «أدخل» فقال: كيف أدخل وفي بيتك ستر في تصاوير فإما أن تقطع رؤسها أو تجعل بساطاً يوطأ فإنما عشر الملائكة لا ندخل بيته في تصاوير (صحیح سنن نسائی: ۲۹۵۸)

”حضرت ابو ہریرہؓ سے روایت ہے کہ جبریل ﷺ نے آپ ﷺ کے (گھر) پاس آنے کی

اجازت طلب کی تو آپ نے فرمایا داخل ہو جائیں۔ جبریل کہنے لگے: میں گھر میں کس طرح داخل ہو سکتا ہوں؟ یہاں تو پردہ لٹک رہا ہے جس میں تصویر یہی نبی ہیں یا تو ان کے سرکاٹ ڈالیے اور یا پھر انہیں بچھوٹا بنادیں تاکہ یہ (تصویر یہیں) روندی جائیں، کیونکہ ہم فرشتے ایسے گھر میں جہاں تصویر یہیں ہوں، داخل نہیں ہوتے۔“

تصویر نجاست ہے، اس لیے اس کا احترام نہیں ہونا چاہیے

معلوم ہوا کہ نبی اکرم ﷺ نے تصویر رکھنے کے سلسلے میں جو بات فرمائی، وہ مشروط ہے۔ یعنی جس گھر میں ایسی تصویر ہو جو عزت کی جگہ پر ہو، اس تصویر کی موجودگی میں رحمت کے فرشتے گھر کے اندر داخل نہیں ہوتے۔ گویا تصویر ایک نجاست والی چیز ہے، اسی طرح کتنے میں اللہ کی تخلیق ہونے کے اعتبار سے نجاست نہیں ہے، البتہ گھر میں اس کی موجودگی کی نجاست فرمانی رسول کے مطابق لا بدی ہے۔ چنانچہ فرشتے اس گھر میں داخل نہیں ہوتے جس میں کتنا موجود ہوتی کہ ایک انسان جب جب نبی ہو جاتا ہے تو اس وقت اس کے ساتھ بھی نجاست لاحق ہو جاتی ہے، اسی لیے جب نبی کی موجودگی میں بھی رحمت کے فرشتے داخل نہیں ہوتے۔

خلاصہ یہ ہے کہ رحمت کے فرشتے اس کرہ یا گھر میں داخل نہیں ہوتے جس میں تصویر یا جب نبی انسان یا کتنا موجود ہو۔ کیونکہ تصویر کا وجود ہی نجاست ہے، البتہ تصویر کی حد تک یہ نجاست اس وقت ختم ہو جاتی ہے جب اسے ذلیل جگہ رکھا جائے گویا ذلیل ہونے کی صورت میں تصویر کا وجود گوارا ہو جاتا ہے۔ یاد رہے کہ تصویر کی یہ حرمت و ممانعت فوٹوگرافی والی تصویر کو بھی شامل ہے، اور اس سلسلے میں بعض جدید انشوروں کا موقف درست نہیں۔

ہاتھ سے تصویر بنانے اور فوٹوگرافی میں کوئی فرق نہیں!

ہاتھ سے تصویر بنانے اور فوٹوگرافی میں جن لوگوں نے فرق کیا ہے، کیا واقعتاً ان دونوں کے حکم میں کوئی شرعی فرق ہے یا نہیں؟

رسول اللہ ﷺ کے فرمانت کے سطح پہنچوم میں جو اس دور کے تمدن کے مطابق تھا، ہاتھ سے بنی ہوئی تصویر اور مجسمتے ہی تھے کیونکہ آپ کے دور میں لفظ تصویر کا واحد مصدقاق ہی تھا۔ کیمرے اور ویڈیو کی تصویر تو بعد کے ادوار کی ایجادات ہیں جو دور حاضر کا تمدنی ارتقا ہے، لہذا۔

سوال یہ پیدا ہوتا ہے کہ لفظ تصویر سے حکم ربانی کا مقصود کیا ہے؟ یا دوسرے الفاظ میں تصویر کی حرمت والی نصوص کا مفہوم کیا ہے؟ بعض تجدیں کا خیال ہے کہ آپ نے تصویر کا جو لفظ ارشاد فرمایا تھا، اس سے آپ کا مقصود اپنے زمانے کی مردمیہ تصویر کی مختلف شکلیں تھیں جو ہاتھ ہی سے بنائی جاتی تھیں لیکن یہ درست نہیں۔

میں تمدنی ارتقا کے اس مسئلہ کو اس لیے طول نہیں دینا چاہتا کہ مولانا محمد رمضان سلفی اور دیگر حضرات نے یہ بات کھول کر بیان کر دی ہے کہ یہ بات ہمارے کہنے کی نہیں بلکہ یہ ان سے پوچھو جن کی زبان عربی ہے کہ وہ اس کو تصویر کہتے ہیں یا کچھ اور۔ میں بھی یہی کہتا ہوں کہ کیا عربی زبان میں فونوگرافی کو تصویر نہیں کہتے.....؟

### عکس اور تصویر کا فرق

بعض لوگ فونوگرافی کو عکس قرار دے کر اس کا جواز نکالنے کی کوشش کرتے ہیں حالانکہ عکس اور تصویر میں فرق ہے۔ عکس کے اندر اگرچہ پہلی نظر میں شاہراحت ایک جیسی معلوم ہوتی ہے، لیکن درحقیقت اعضاء ائمہ میں باسیں الٹ جاتے ہیں، جبکہ تصویر میں دایاں بایاں اسی طرح رہتا ہے۔

☆ مناج شریعت اور مناسک شریعت میں فرق ہے! تمدنی ارتقا کے حوالہ سے ایک علماء استطراداً واضح رہتا چاہئے کہ کیا ذرائع اور سائل کی تبدیلی سے شرعی حکم بدلتا ہے؟ ظاہر ہے شریعت محمدی دائری ہے، اگر تصویر پہلے حرام تھی تو اب بھی حرام ہے، البتہ ایک پہلو واضح کرنا ضروری ہے جس کا تعلق مسئلہ شیخ سے ہے کیونکہ سائل کی ایک قسم ایسی ہے جس کا اصل تعلق مناسک شریعت یعنی حلال و حرام سے ہے اور دوسرے سائل وہ ہیں جن کا تعلق نفاذ شریعت (یعنی مناج شریعت) سے ہے۔ مثال کے طور پر متعہ ہنگامی طور پر نبی اکرم ﷺ کے زمانے میں کئی دفعہ حلال ہوا اور کئی دفعہ حرام کیا گیا لیکن آخری بار متعہ کو حرام کر دیا گیا۔ اب کوئی شخص حرمت متحد کی کوئی ہنگامی وجہ تلاش کرے کہ تبی اکرم ﷺ نے اس خاص وجہ سے متعہ کو حرام کیا تھا اور آج تجھے پھر جائز ہو سکتا ہے تو وہ غلطی کرے گا۔ اس لیے کہ مناسک شریعت کے اندر جب شیخ ہو جاتا ہے تو پھر وہ دائیٰ حیثیت رکھتا ہے۔ البتہ مناج شریعت میں شیخ کا وہ معنی نہیں ہے جو مناسک شریعت میں ہے جیسا کہ امام ابن تیمیہ، سیوطی اور زکریٰ حبیم اللہ نے اس کی اچھی وضاحت کی ہے کہ وہاں اس کا تعلق حالات سے ہوتا ہے کہ حالات کی بنابر جو طریقہ بھی موزوں ہو، اسے اختیار کیا جاسکتا ہے۔ اس بنابر ہر دو مقام (مناج اور مناسک) میں شیخ کے معنی مختلف ہوتے ہیں۔ مولانا ابوالاعلیٰ مودودی نے یہ فرق ملاحظہ نہ رکھنے کی وجہ سے بعض ناگزیر حالات میں متعہ کے جائز ہونے کا فتویٰ دیا تھا، لیکن آخر کار انہوں نے اپنے اس موقف سے رجوع کر لیا تھا۔

دوسری بات یہ ہے کہ عکس اس وقت تک قائم رہتا ہے جب تک اصل سامنے موجود ہو چنانچہ عکس جب ثابت ہو جاتا ہے تو وہ تصویر بن جاتی ہے۔ اس بنا پر یہ کہنا کہ تصویر ہاتھ سے بنائی جائے تو وہ حرام ہے اور جو فوٹوگرافی کی صورت میں کھینچ لی جائے وہ حلال ہے، درست نہیں ہے۔ میں واضح کر چکا ہوں کہ تصویر سازی میں جدید آلات کا استعمال تو تمدنی ارتقا کا مسئلہ ہے، بلکہ اگر اتنی اچھی تصویر بنائی جائے کہ اس کے اندر جسمانی کے علاوہ نفسیاتی آثار بھی نکرتے چلے جائیں تو یہ انسانی ترقی کی مہارت ہے۔ چنانچہ بعض اوقات اتنی اچھی تصویر بنائی جاتی ہے کہ اس کے اندر جذبات کا اظہار بھی ہو جاتا ہے تو یہ سب تمدنی ارتقا کی قبیل سے ہے، کیونکہ اچھی تصویر سے اسی طرح جذبات کی عکاسی ہوتی ہے جس طرح شاعری سے جذبات کی لفاظی ہوتی ہے۔ حاصل یہ ہے کہ تمدنی ارتقا کے لیے کوئی بھی طریقہ اختیار کیا جائے اس سے تصویر کی شرعی حیثیت پر کوئی فرق نہیں پڑتا۔

شرعی نصوص میں نبی ﷺ نے تصویر اور مصور ہر دو کے لئے جو عید سنائی ہے اس کا مقصود نیجتاً ایسا نقش ہے جو تصویر کی صورت میں تیار ہوتا ہے۔ تصویر کس چیز سے نتی ہے اور کس طرح نتی ہے، اس کی شرع میں کوئی خاص اہمیت نہیں ہے؟ اسی طرح جاندار کی ہر طرح کی تصویر حرام ہے خواہ وہ کپڑا، پتھر، لکڑی، سلوٹ یا پلاسٹک پر ہو یا کسی اور ذریعہ سے حاصل ہو، کیونکہ تصویر تو ایک شکل ہے جب وہ کہیں قرار پا جاتی ہے تو وہ تصویر بن جاتی ہے، البتہ جب وہ اصل کے ساتھ قائم ہوتی ہے تو اسے عکس، کہتے ہیں۔ چنانچہ پانی میں ہوتے عکس ہے، آئینہ میں ہوتے عکس ہے، لیکن اگر کہیں شکل قرار پکڑ جائے تو وہ تصویر ہے۔ اس بنا پر ہر قسم کی تصویر "تصویر" یعنی ہے اور شرع میں اس کی حرمت بالکل واضح ہے۔

### مسئلہ تصویر اور ہماری مذاہمت

ہمارے ہاں یہ صورت قابل تشویش ہے کہ یوں تو اکابر علماء تصویر کی حرمت کا فتویٰ دیتے ہیں لیکن عملاً اس معاملہ میں مذاہمت دکھاتے ہیں جس کا نتیجہ یہ ہے کہ اب عام علماء اور عوام بھی حرام و حلال کی نیز کے بغیر تصویر کشی کر رہے ہیں۔ اس کی ایک وجہ تو وہ شبہات ہیں جن کا میں ذکر کر چکا ہوں۔ ان شبہات کا خاطر خواہ جواب سامنے نہ آنے پر مسئلہ تصویر کھیل بن گیا ہے

بلکہ اب موبائل فونوں اور کیمروں کی کثرت نے تو اس کی کوئی اہمیت نہیں رہنے دی۔

### حرمت تصویر کی حکمت

مدہنت کی ایک بڑی وجہ تصویر کشی کے بعض پہلو اور حرمت تصویر کی حکمت میں بعض اختلافات بھی ہیں۔ تصویر کشی کے وہ پہلو جن میں تمدنی ارتقا اور عکس و تصویر کا فرق تھا، اس کی تو وضاحت ہو چکی، البتہ حرمت تصویر کی حکمت ایک خالص اصولی مسئلہ ہے۔ میں کوشش کروں گا کہ اسے آسان صورت میں پیش کر سکوں۔ ابتدا میں احکام شرعیہ کی توجیہ و تقلیل کو ہم نے فقاہت قرار دیا تھا لیکن یہ توجیہ و تقلیل فنی طور پر قیاس میں ہوتی ہے اور سد ذریعہ میں بھی۔

[پہلے ہم قیاس اور سد ذریعہ کی تعریف کرتے ہیں:]

① قیاس: کتاب و سنت میں کسی شرعی حکم کی توجیہ کی بنا پر مذکورہ حکم کو دیگر مماثل اشیا پر بھی لا گو کرنا۔ روزمرہ معاملات میں اس کی سادہ مثال یہ ہے کہ ایک کمرہ میں چند کھڑکیاں ہیں، مگر کامالک خادم سے کہتا ہے کہ کھڑکی بند کر دی کیونکہ کمرہ میں دھوپ آرہی ہے، چنانچہ ملازم نے ایک کھڑکی کے ساتھ دوسرا کھڑکیاں بھی بند کر دیں کیونکہ ان سے بھی دھوپ آرہی تھی۔ گویا قیاس میں حکم لفظ تک محدود نہیں ہوتا بلکہ وجہ معلوم کر کے اس سے مربوط کیا جاتا ہے، اسی لیے اس وجہ کو 'مناظ' (کھوٹی) کہتے ہیں کیونکہ وہ حکم اس سے منسلک ہوتا ہے۔

② سد ذریعہ: لغوی معنی: 'ویلے میں رکاوٹ ڈالنا'۔ اس میں بھی کسی حکم کی تقلیل میں توجیہ و تقلیل پر غور کیا جاتا ہے کہ کیا کوئی فقصان یا شرعی مقاصد تو متاثر نہیں ہو رہے۔ اگر شرعی طور پر کوئی خرابی لازم آتی ہے تو تقلیل سے ہاتھ روک لیا جاتا ہے۔ اس کی سادہ مثال یوں ہے کہ عموماً تشدد کے خوف سے اسلام کی نمائش سے منع کر دیا جاتا ہے، حالانکہ اپنی حفاظت کے لیے اسلحہ رکھنا ہر انسان کی ضرورت ہے۔ ایسے ہی شرعی طور پر سرکاری ملازمین کو رشوت کے خوف سے تھائف وصول کرنے سے ہاتھ روک لیتا چاہیے۔ سد ذریعہ میں شرعی حکم کا تعلق حکمت سے ہوتا ہے اور وہ حکمت اصل مسئلہ کی بجائے اس کے ویلے اور ذریعے کی رکاوٹ سے حاصل ہوتی ہے۔

دونوں میں فرق: قیاس اور سد ذریعہ دونوں کا تعلق اگرچہ شرعی توجیہ و تقلیل سے ہے، تاہم چند باقتوں میں فرق ہے، مثلاً

① قیاس میں علت کی بنا پر حکم میں توسع پیدا ہوتا ہے جبکہ سدوز رائع میں وسعت حکم میں رکاوٹ ڈال کر اسے محدود کیا جاتا ہے۔ مثلاً اوپر کی مثالوں میں قیاس کی صورت ایک کھڑکی کے ساتھ دوسری کھڑکیوں کو بھی کھولنا میں شامل کر لیا گیا، جبکہ سدوز رائع میں اسلج کی نمائش اور تھاونج چیزے جائز معاملات کو بھی محدود کر دیا جاتا ہے۔

② دوسرا فرق یہ ہے کہ قیاس مخصوص نصوص کی بنا پر شرعی احکام کا پھیلاوہ ہوتا ہے جبکہ سدوز ریعہ کا طریقہ شرع کے عمومی مقاصد کے پیش نظر کیا جاتا ہے۔ مثلاً عمومی امن و امان کے لیے ہتھیار کی نمائش روک دی جاتی ہے اور عمومی رشوت کا دروازہ بند کرنے کے لیے تھاونج کا لین دین بھی رشوت قرار پاتا ہے۔

③ تیسرا فرق یہ ہے کہ قیاس میں علت و حکمت مطرد یعنی ہمیشہ جاری اور ساری رہتی ہے، مثلاً مسافر کے لیے ہمیشہ روزہ میں رخصت ہے مگر سدوز ریعہ میں حکمت اہمیت مقاصد کے تحت بدلتی رہتی ہے بلکہ بسا اوقات راجح مصلحت کے تحت ناجائز کام بھی جائز ہو جاتے ہیں جیسا کہ حق تلفی اور ظلم کودفع کرنے کے لیے رشوت دینے کی اجازت ہے۔ اسی طرح مسلمان قیدیوں کو دشمن سے چھڑانے کے لیے فدیہ دینا جائز ہو جاتا ہے۔ اسے فتح ذریعہ کہتے ہیں۔

سدوز ریعہ کے ان امتیازات کے پیش نظر ہم کہتے ہیں کہ تصویر کا مسئلہ سدوز رائع کے باب سے ہے۔ بھی وجہ ہے کہ تصویر میں اکابر علماء فتویٰ کے اختلافات کے باوجود مقاصد کی اہمیت کی بات بھی کرتے ہیں۔ مثلاً شیخ ابن باز<sup>ؓ</sup>، علامہ البانی<sup>ؓ</sup> اور شیخ محمد صالح فوزان<sup>ؓ</sup> بچوں کو کھیل یا لڑکیوں کی تربیت کے لیے گڑیوں کی اجازت دیتے ہیں۔ اسی طرح پاسپورٹ، شناختی کارڈ وغیرہ کی بھی اہمیت کے پیش نظر تصویر کی رخصت دیتے ہیں۔ ہم یہاں ان سب سے زیادہ راجح برگ شیخ محمد ناصر الدین البانی<sup>ؓ</sup> کی ایک عربی عبارت کا حوالہ دیتے ہیں:

و قبل أن أنهى هذه الكلمة لا يفوتنى أن ألفت النظر إلى أننا وإن كنا نذهب إلى تحريم الصور بنوعيه جازمين بذلك فإننا لا نرى مانعا من تصوير ما فيه فائدة متحققة بدون أن يقترب بها ضرر ما، ولا تيسير هذه

الفائدة بطريق أصله مباح، مثل التصوير الذي يحتاج إليه الطب وفي الجغرافيا وفي الاستعانة على اصطياد المجرمين والتحذير منهم ونحو ذلك فإنه جائز بل قد يكون بعضه واجباً في بعض الأحيان والدليل على ذلك حديثان…… الخ (بموجو حكم التصوير في الإسلام: ٦٦)

”(مسئلہ تصویر پر) اپنی گفتگو ختم کرنے سے قبل میں اس امر کی طرف توجہ مبذول کرنا ضروری سمجھتا ہوں کہ اگرچہ ہماری رائے تصویر کی حقیقی طور پر حرمت کی ہے۔ تاہم اس بارے میں ہم کوئی مانع نہیں پاتے کہ اگر تصویر میں کسی نقصان کے خطرہ کے بغیر حقیقی فائدہ موجود ہو اور یہ فائدہ کسی جائز طریق سے حاصل نہ سکتا ہو، تو تصویر کی مجازیت ہے۔ علم طب، جغرافیائی ضرورتیں، مجرموں پر ہاتھ دالنے اور ان کی غلط کاریوں سے بچاؤ وغیرہ جیسے مقاصد تصویر کشی کا جواز پیدا کرتے ہیں بلکہ بعض خاص صورتوں میں تصویر کشی واجب بھی ہو جاتی ہے۔ اس پر درج ذیل دو حدیثیں دلیل ہیں:

① حضرت عائشہؓ سے (أَمُّ الْمُؤْمِنِينَ) گڑیوں کے ساتھ کھیلا کرتی تھیں تو جناب رسول کریم ﷺ سے کھیلنے والی سہیلیاں بلا لاتے تھے۔ (بخاری: ۱۰، ۳۲۲، ۳۲۳، ۱۲۵، مسلم: ۷، ۱۴۶، ۲۲۲، ۲۳۳، ۲۳۴، والفقطلہ، ابن سعد: ۲۶/۸)

حضرت عائشہؓ سے طبقات ابن سعد: ۲۶/۷ کی ایک دوسری صحیح روایت ہے کہ کھیل کے لیے ان کے پاس گڑیاں تھیں اور جب نبی ﷺ داخل ہوتے تو نبی ﷺ کپڑے سے پودہ کر کے اوٹ میں ہو جاتے تاکہ عائشہؓ کی خفاظاً پا کھیل جاری رکھیں۔ (یہ لفظ ابو عوانہ کے ہیں) آگے حضرت عائشہؓ کی وہ حدیث بھی آرہی ہے جس میں اس بات کا ذکر ہے کہ ان کے پاس گھوڑا بھی تھا جس کے چیزوں کے بنے ہوئے دوپر تھے۔ حافظ ابن حجر کہتے ہیں: ”اس حدیث سے گڑیوں کی تصویریں بنانا تاکہ لڑکیاں ان سے کھیلیں، کے جواز کی دلیل نے اطمینان ظاہر کیا ہے اور جمہور علماء کا یہی موقف نقل کیا ہے کہ جمہور نے لڑکیوں کی لڑکیں ہی سے گھر لیا اور اولاد کی تربیت کی غرض سے گڑیوں سے کھیل کی اجازت دی ہے۔“

② ربع بنت معوذ بیان کرتی ہیں کہ نبیؐ نے عاشوراء کی صبح مدینہ منورہ کے ارد گرد بستیوں میں پیغام بھیجا کہ جو کوئی ناشتہ کر چکا ہے وہ تو سارا دن بے روزہ رہے لیکن جو نہار منہ ہے وہ روزہ

رکھ لے۔ حضرت ربیع پیان کرتی ہیں کہ ہم اس دن کے بعد سے ہمیشہ خود روزہ رکھتیں اور ہمارے بچے بھی روزہ سے ہوتے اور جب بچوں کو لے کر ہم مسجد میں جاتیں تو روئی سے ان بچوں کو کھلوانے بنا دیتیں۔ یہ کھلوانے بھی ہمارے ساتھ ہوتے۔ جب کوئی بچہ کھانا مانگتے تو پڑتا تو ہم یہ کھلوانے دل بہلانے کو اسے دے دیتیں بہاں تک افطاری کا وقت ہو جاتا۔“

ایک روایت میں یہ ہے: بچے جب ہم سے کھانے کو مانگتے تو انہیں مشغول کرنے کے لیے یہ کھلوانے دے دیتیں تاکہ وہ بچے بھی روزہ مکمل کر لیں۔ (بخاری: ۱۶۳، مسلم: ۵۲۳۔ اصل عبارت صحیح مسلم کی ہے اور کچھ زیادہ باقی دیگر روایات سے لی ہیں) [۱]

ہم نے جن اکابر اہل علم کا ذکر کیا ہے، ان کے نزدیک رسول کریم ﷺ کے شدید ارشادات کی بنا پر تصویری نسبہ حرام ہے، لیکن بعض اہم ضرورتوں کی بنا پر چند صورتیں اس سے مستثنی ہیں جیسا کہ گڑیوں اور پاپسپورٹ وغیرہ کی اہمیت کے پیش نظر تصویر کی گنجائش موجود ہے۔ جبکہ بعض مسجد دین کے سر پر فنونِ لطیفہ کا جنون سوار ہے اور وہ تصویر اور رقص و سرود کو بنیادی طور پر ایک مستحسن اور مطلوب شرعی قرار دیتے ہیں۔ اگرچہ طلاق اشراق نے تصویر کے موضوع پر جو کتاب پر اشراق کے خاص نمبر بر تصویر کے بعد شائع کیا ہے، اس میں سذریعہ کا نکتہ ذکر کیا ہے لیکن انہوں نے یہ خرابی، خاص علاقے اور خاص دور تک ہی محروم رکھی ہے اور نبی کریم ﷺ کے ارشادات کو دامنی طور پر تسلیم نہیں کیا۔ (دیکھیں: تصویر کا مسئلہ، از محمد رفیع مفتی: ص: ۹۵)

جبکہ ہماری رائے اس سے قطعی مختلف ہے، ہم تصویر کی اصلاح حرمت کے قائل ہیں البتہ اس کی وجہ حرمت سذریعہ ہی کو قرار دیتے ہیں، کیونکہ سذریعہ بسا اوقات حرام ہونے کے باوجود اہم مقاصد کے پیش نظر جائز ہو جاتا ہے۔ مثیل و پیش اور اس جیسے دیگر الیکٹریک میڈیا پر امر بالمعروف و نہی عن الحرام جیسے اعلیٰ شرعی مقاصد کی تجھیں کے لئے ہم احترام کیے بغیر تصویر کے استعمال کی اجازت دیتے ہیں۔

سد ذریعہ کا باب مقاصد شریعت کی قبل سے ہے اور قواعد فقہیہ کی صورت میں انہی مقاصد شریعت کا انضباط ہوتا ہے لہذا اسی روح شریعت کو ملحوظ رکھتے ہوئے الضرورات تقدر بقدرہا جیسی پابندیوں کے ساتھ ہم الیکٹریک میڈیا کے استعمال کی حوصلہ افزائی

کرتے ہیں۔ اور اگر ذریعہ غیر اہم ہو تو حکم مکروہ ہو گا۔ اسی طرح حالات و اتفاقات کے تناظر میں ذرائع اور وسائل کی اہمیت بھی بدل سکتی ہے۔ تصویر کی دور حاضر میں یہی صورت ہے۔ شرعی مقاصد کے لیے اگر ذرائع ابلاغ میں الیکٹرائیک میڈیا کا کردار دیکھا جائے تو تبلیغ اسلام کے لئے تصویر کی ممانعت کے مقابلے میں کمزور نظر آتے ہیں، اس بنا پر تصویر کو چند شروط کے ساتھ الیکٹرائیک میڈیا پر گوا رکر لینے میں کوئی حرج نہیں۔

بعض لوگ اضطراراً تبلیغ اسلام کے لئے تصویر کو جائز قرار دیتے ہیں، جبکہ اضطرار اور حاجت ہر دو کے حوالے سے ہمیں انتہائی رویہ سے بچنا چاہئے۔ شدید ضرورت تو وہ ہوتی ہے جس کو شرع میں اضطرار کہا جاتا ہے اور ایک عام حاجت ہوتی ہے جس میں نفع و نقصان کی مصلحت راجح پیش نظر ہوتی ہے، چنانچہ جہاں نفع و نقصان کا تقابل کیا جاتا ہے، اسے اضطرار نہیں کہتے۔

جیسا کہ میں ذکر کرچکا ہوں کہ سد ذریعہ کا تعلق مقاصدِ شریعت سے ہے اور عام طور پر مقاصدِ شریعت قواعد فقہیہ سے منضبط کیے جاتے ہیں۔ اسلئے میں قواعد فقہیہ (Legal Maxims) سے مسئلہ پر گفتگو کرنا چاہتا ہوں۔ مثلاً قواعد فقہیہ ہیں: ”الضرورات تبيح المحظورات“، ”الضرورات تقدر بقدرها“ یا ”المحاجات تقدر بقدرها“ وغیرہ۔ یاد رہے کہ قواعد فقہیہ کبھی بنیادی دلیل کے طور پر نہیں آتے بلکہ شریعت کا مزاج بتاتے ہیں۔ پھر شریعت کی اس روح کا بھی ہمیں شرع کی عمومی تعلیمات سے یادوں نبی اکرم ﷺ کے طرزِ عمل سے معلوم ہوتا ہے۔ چنانچہ تصویر کے بارے میں نبی اکرم ﷺ صریح حرمت بیان فرم رہے ہیں کہ سب سے زیادہ عذاب ان لوگوں کو ہو گا جو تصاویر بنانے والے ہیں۔ علاوہ ازیں اس کے وجود کے بارے میں شرع اتنی حساس ہے کہ اس مقام پر رحمت کافرشتہ داخل نہیں ہوتا لیکن یہی تصویر اگر پیروں میں روندی جاری ہو تو فرشتہ داخل ہو جاتا ہے اور وہی تصویر اگر بچیوں کی تربیت کے لیے حاجت بن جائے تو اس کی بنا پر گھر میں گڑپاں وغیرہ رکھی جاسکتی ہیں اور بچوں کو کھلونے بنا کر بھی دیے جاسکتے ہیں، جیسا کہ نبی کے گھر میں حضرت عائشہؓ کی گھریوں میں پروں والا گھوڑا بھی موجود تھا۔ سنن ابو داود میں حدیث موجود ہے:

عن عائشہ قالت: قدم رسول اللہ ﷺ من غزوة تبوك أو خیبر و فی سهوتها ستر، فھبَت ریح فکشفت ناحیۃ الستر عن بنات لعائشة لعب فقال: «ما هذا يا عائشة؟» قالت: بنتی! ورأی بینهن فرسا لہ جناحان من رقاع، فقال: «ما هذا الذی أری وسطھن؟» قالت: فرس، قال: «وما هذا الذی علیه؟» قالت: جناحان، قال: «فرس له جناحان؟» قالت: أما سمعت: أن لسلیمان خیلاً لها أجنحة؟ قالت: فضحت حتی رأیت نواجذه.

”ام المؤمنین سیدہ عائشہؓ سے روایت ہے کہ رسول اللہ ﷺ غزوہ تبوك یا خیبر سے واپس تشریف الائے تو میرے طاقچے کے آگے پردہ پڑا ہوا تھا۔ ہوا چلی تو اس نے پردے کی ایک جانب اٹھا دی، تب سامنے میرے کھلونے اور گڑیاں نظر آئے۔ آپؓ نے پوچھا: عائشہ یہ کیا ہے؟ میں نے کہا: یہ میری گڑیاں ہیں۔ آپؓ نے ان میں کپڑے کا ایک گھوڑا بھی دیکھا جس کے دو پر تھے۔ آپؓ نے پوچھا: میں ان کے درمیان یہ کیا دیکھ رہا ہوں؟ میں نے کہا: یہ گھوڑا ہے۔ آپؓ نے پوچھا: اور اس کے اوپر کیا ہے؟ میں نے کہا: اس کے دو پر ہیں۔ آپؓ نے کہا: کیا گھوڑے کے بھی پر ہوتے ہیں؟ عائشہؓ نے کہا: آپؓ نے سنائیں کہ حضرت سلیمان کے گھوڑے کے پر تھے؟ کہتی ہیں: چنانچہ رسول اللہ ﷺ اس قدر ہنسے کہ میں نے آپؓ کی ڈاڑھیں دیکھیں۔“ (صحیح السنن ابو داود: ۲۱۲۳)

کیا تصویری نفسہ حرام ہے یا اس کی حرمت خارجی وجہہ پر موقوف ہے؟

اس بنا پر میں مسئلہ تصویر کو قیاسی علت کی بجائے سدراع کی حکمت کا ایک مسئلہ سمجھتا ہوں چونکہ سدراع کے اندر اصول یہ ہے کہ دیکھا جائے کہ ذریعہ کتنا طاقتور ہے؟ یعنی شرعی مصلحت کا تقابل کیا جاتا ہے۔ جہاں تک ممنوع ذراع ہیں مثلاً شرک اور فحاشی وغیرہ تو یہ بذاته حرام ہیں، تصویر اگر نہ بھی ہوتی بھی حرام ہیں، البتہ تصویر کی ذاتی حرمت کے بارے نبی کریمؐ کے واضح ارشادات کی موجودگی میں یہ شبہ نہیں ہو سکتا کہ تصویر کو اصلاحاً مباح قرار دیا جائے۔\*

حدیث رسولؐ کے بجائے اپنی توجیہ و تعلیل پر زیادہ اعتماد کرنے کی بنا پر عامدی صاحب کو

☆ کتاب و مدت کی خصوصی تبلیغات کے ذریعہ جو شے حرام کر دی جائے، وہ اصلاً حرام ہتی ہوتی ہے، کیونکہ توجیہ و تعلیل بہر صورت ہمارا اجتہاد ہوتا ہے جس میں غلطی کا امکان بہر حال ہے اور جب صریح فصوص تصویر کی حرمت اور صورتیں پر وعید کی موجود ہیں تو نص کے مقابلہ میں اجتہاد پر اعتماد مؤمن کا شیوه نہیں۔

شبہ لاحق ہوا ہے کہ وہ کہتے ہیں کہ تصویر فی نفس حرام نہیں بلکہ یہ مستحسن اور مطلوب امر ہے کیونکہ اللہ تعالیٰ جیل ہیں اور جمال سے محبت کرتے ہیں اور انسان فونِ لطیفہ کی صورت میں جو بھی لطافت دکھاتا ہے تو وہ درحقیقت انسان کی روحانی، اخلاقی اور جمالياتی قوتوں کا اظہار ہوتا ہے اور انسان سے مطلوب یہ ہے کہ وہ اپنی ان تمام قوتوں کو فروغ دے۔

یہ بات اس حد تک تو درست ہے کہ اللہ تعالیٰ نے ہمیں اپنی قوتوں کو بہترین طریقے سے استعمال کرنے کی نہ صرف اجازت دی بلکہ ترغیب بھی دی ہے۔ البتہ یہ ضرور ملاحظہ رہنا چاہئے کہ اللہ تعالیٰ نے جو چیزیں منع کی ہیں، ان کے اندر کوئی نہ کوئی شیطانی دخل ہو سکتا ہے۔ غامدی صاحب کہتے ہیں کہ تصویر ہو یا قصص و سرود، یہ موسيقی کی طرح فونِ لطیفہ میں شامل ہیں جو کسی انسان کی فتنی مہارت ہے بلکہ موسيقی روح کی غذا ہے۔ میں کہتا ہوں کہم ازکم یہ غور کر لیتے کہ یہ روح کی غذا ہے یا بد روح کی غذا۔ وہ کہتے ہیں کہ یہ انسان کا ذوق جمال ہے۔ میں کہتا ہوں کہ ذوقِ جمال تو انسان کا یہ ہے کہ وہ ہر وقت عورت صنفِ نازک کو دیکھتا رہے۔ کسی عورت نے مرد سے کہا تھا کہ تو مجھے کیوں گھور رہا ہے:

کسی کی جو صورت پہ ہوتے ہیں شیدا

آخر وہ رنج والم دیکھتے ہیں!

تو مرد نے آگے سے دانشورانہ جواب دیا تھا کہ تم مجھے کیوں ملامت کرتی ہو:

نہ مجھ سے غرض ہے نہ صورت پہ تیری

تصور کا ہم تو قلم دیکھتے ہیں

اصل بات یہ ہے کہ اس طرح کی تاویلیں کرنے والے تو بڑے ہیں۔ گلوکارہ نور جہاں بھی کہتی تھی کہ ہم سے زیادہ نیکی کا کام کون کرتا ہے؟ ہم تو گانے اور ادا کاری سے لوگوں کے مردہ دلوں کو زندہ کرتے ہیں، ان کے دل لگاتی ہیں۔ اس طرح اگر یہ بات مان لی جائے تو دنیا کے تمام شیطانی کام جائز ہو جائیں گے۔ پھر تونام نہاد فطرت کے بعض شیدائیوں کے بقول انسانوں کو نیگا پھرنا چاہیے اور لوگوں کو اپنا نیگا پن دکھانا پھچاہیے جس کی دلیل یہ ہے کہ اس سے دکھی انسانوں کو خوشی ملتی اور ان کا علاج ہوتا ہے۔

غامدی صاحب کے شاگرد جناب محمد رفیع مفتی اپنی کتاب ”تصویر کا مسئلہ“ میں لکھتے ہیں : ”تصویر کے بارے میں قرآن کی آیات اور احادیث کی رہنمائی سے یہ بات تو کھل کر سامنے آگئی ہے کہ مدھب کا تصویر پر اعتراض صرف کسی دینی یا اخلاقی خرابی ہی کی بنا پر ہے، ورنہ وہ ان چیزوں کے بارے میں کچھ بھی نہیں کہتا۔ چنانچہ فناشی، مصوری، فوٹوگرافی، مجسمہ سازی میں سے جو چیز بھی کسی دینی یا اخلاقی خرابی کا باعث بنے گی، وہ اس خاص حوالے سے منوع قرار پائے گی۔“ (ص ۹۲)

چنانچہ محمد رفیع مفتی صاحب کے بقول کسی خاص علاقے اور کسی خاص دور میں یہ مسئلہ صرف اس وقت پیدا ہو سکتا ہے جب مجسمہ سازی شرک کی طرف رغبت کا ذریعہ بننے لگے تو اس وقت تصویر حرام ہو گی۔ انہوں نے تصویر سے پیدا ہونے والے شرک کو کسی خاص علاقے میں کسی خاص دور کا مسئلہ قرار دیا ہے جو ان کی بنیادی غلطی ہے۔ دراصل تصویر کی بقا ہمیشہ ہی سے ایک خطرہ رہی ہے۔ جب پہلے پہل نیک لوگوں کی تصویریں بنائی گئی تھیں تو ان کو اس وقت قطعاً یہ خیال نہ تھا کہ یہ بعد میں معبدوں ہنالیے جائیں گے، معبدوں ہنانے والے تو بعد میں آتے ہیں۔ آج ذرا محمد علی جناح یا علامہ اقبال کی تصویر کو نیچے گرا کر تو دیکھئے یا کسی بڑے سیاسی لیڈر یا سرکاری عہدے دار ہی کی تصویر کو نیچے گرا دیجئے تو ایک طوفان برپا ہو جائے گا۔ چنانچہ کسی تصویر کا اکرام کرنے والے تو بعد میں آتے ہیں، لہذا تصویر کی حرمت کی وجہ ہمیشہ سے موجود ہے۔

میری نظر میں شرک اور فناشی کے علاوہ بھی تصویر کی بعض صورتیں ایسی ہیں جن میں وہ حرام ہو گی مثلاً ان کا دکھاوا ہو رہا ہو یا ان کا غیر معمولی اکرام ہو۔ شرک اور فناشی کے علاوہ تصویر میں یہ دو چیزیں بھی اگر پائی جائیں تو ایسی تصویریں حرام ہیں۔

### میڈیا کی اہمیت

فی الواقعت ہمیں نبیؐ کے زمانہ کی طرح خدشہ شرک اور بچیوں کی تربیت وغیرہ کا تقاضی مسئلہ درپیش ہے۔ اس دور میں انفار میشن نیکنا لو جی (میڈیا) اپنے مقاصد کو پھیلانے کا بہت بڑے ذریعے بن گئے ہیں۔ آج الیکٹرائیک میڈیا تو اتنا تیز جا رہا ہے کہ ہمارا پرنٹ میڈیا بہت پیچھے

رہ گیا ہے۔ لوگوں پر اس کے اثرات اس قدر بڑھتے جا رہے ہیں کہ کل کلاں حدیث نبویؐ کی تدوین اور تحریر کے دلائل پیش کرنے کے بجائے ایسا دکھائی دیتا ہے کہ یہ ثابت کرنا ہو گا کہ یہ مجموعہ حدیث کپیوٹرائزڈ ہے یا نہیں؟ جبکہ تحریر و تدوین ہو یا کپیوٹرائزڈ یہ تو ہر زمانے کے ذرائع ابلاغ اور ان کی ترقی یافتہ صورتیں ہیں۔ میں اس بات کی بھرپور حمایت کرتا ہوں کہ ہمیں اپنے ذرائع ابلاغ کے اندر جدید ٹکنالوجی کا بھرپور استعمال کرنا چاہیے اور ہمیں خود چینلوں قائم کرنے چاہئیں۔ شرع کے حوالے سے بعض علماء کی یہ بات کہ دوسروں سے وقت خریدا جائے اور اپنا چینلوں قائم نہ کیا جائے، مجھے اس کا فرق سمجھنہیں آیا۔ اسلئے کہ اگر آپ اپنا چینلوں قائم کرنا جائز سمجھتے ہیں تو وقت خریدنے کی کیا ضرورت ہے۔ بہت ضروری ہے کہ جدید ذرائع جو حصول خیر کا باعث بن سکتے ہیں، ان کو قطعاً نہ چھوڑا جائے، بلکہ مزید مروجہ ذرائع کو بھی پوری طرح فروغِ اسلام کے لئے استعمال کرنا چاہیے۔

### قابل احترام تصاویر سے ہر مکانہ احتراز

تصویر کے سلسلے میں یہ احتیاط بھی ضروری ہے کہ تصویر کا اکرام بھی حرام یا کم از کم مکروہ امر ضرور ہے۔ چنانچہ اس احتیاط کو ملاحظ رکھنا بھی ضروری ہے کہ احترام والی تصویر کی گنجائش اس سے زیادہ نہیں ہونی چاہئے جتنی شرع نے اجازت دی ہے۔ اگرچہ جدید الیکٹرائیک میڈیا کے حوالہ سے ایک نکتہ یہ بھی قابل غور ہے کہ اس میں بعض اوقات تصویر ظاہری طور پر موجود نہیں ہوتی لہذا اور وہاں احترام کا سوال بھی پیدا نہیں ہوتا تاہم اگر یہ تصاویر ظاہر ہو جائیں یا عام ظاہری تصاویر وغیرہ موجود ہوں تو ان کو نمایاں جگہ پر رکھنے سے کلی احتراز کرنا چاہئے۔ جہاں تک شناختی کارڈ یا دیگر سرکاری و دفتری نویت کی تصویریں کا تعلق ہے تو ایسی تصاویر کو رکھنا ہماری نہیں بلکہ ہمارے قانون کی مجبوری ہے، اس لیے ان تصاویر سے دل میں نفرت ضرور ہونی چاہیے۔

بیان میں امام ابوحنیفہؓ کے حوالے سے ایک تنبیہ کی بات ذکر کرتا ہوں۔ امام ابوحنیفہؓ فرماتے ہیں کہ اگر کوئی شخص داڑھی مونڈ کر شیشہ دیکھے اور شیشہ دیکھ کر خوش ہو تو وہ کافر ہو جاتا ہے۔ داڑھی مونڈ کر شیشہ دیکھنے کے بعد خوشی سے معلوم ہوا کہ اس برائی سے دل میں بھی

نفرت نہیں رہتی، اس لیے کہ نبی عن انہکر کا آخری درجہ تو برائی سے نفرت کا ہے اور اگر وہ بھی جاتی رہتی تو ایمان میں سے کچھ بھی باقی نہ رہا۔ غرض اگر کوئی خوشی سے تصویر کھنچوادا ہے تو پھر واقعی مذمت کا مستحق ٹھہرتا ہے، لیکن اگر یہ تصویر اس لیے کھنچوادی جائے کہ ہم زیادہ سے زیادہ اسلامی مقاصد کے لیے ذراائع ابلاغ سے فائدہ اٹھا سکیں یا اپنا الیکٹرائیک چینل قائم کریں اور ذراائع ابلاغ کو زیادہ سے زیادہ استعمال کریں تو یہ جدید شیکناں الوحی ایک تمدنی ارتقا ہونے کے ناطے کوئی ممانعت نہیں ہے، میں اپنے چینل بھی قائم کرنے چاہئیں اور انہیں استعمال بھی کرنا چاہیے۔

تصویر کی حرمت ہمیشہ سے ہے اور تا قیامت برقرار رہے گی!

مذکورہ بالا اہمیتوں اور احتیاطوں کے باوصف میں آخر میں واضح الفاظ میں کہوں گا کہ تصویر قدیم شریعتوں میں بھی حرام تھی اور آج بھی حرام، البتہ بعض چیزیں بعض درمیانی اور اوار میں محدود مدت کے لئے جائز ہوئیں جبکہ شریعتیں تمام انسانیت کے اعتبار سے بھی مکمل نہیں تھیں، جیسا کہ حضرت سليمانؑ کے زمانہ میں مجستے جائز تھے اور حضرت یوسفؐ کے زمانے میں سجدہ تعظیمی جائز تھا۔ آدمؑ کو سجدہ تعظیمی کروایا گیا لیکن محمد رسول اللہ ﷺ کی شریعت جو کامل و مکمل ہے اور جو ہر قسم کے حالات اور ہر قسم کے زمانہ کے لیے ایک دائیٰ شریعت ہے، اس کے احکامات بھی تا قیامت دائیٰ ہیں۔

کسی خاص نبی کے زمانے میں اگر کوئی چیز جائز ہو تو اس کا معنی یہ نہیں ہے کہ شریعت کا ملم کے اندر وہ چیز خود بخود جائز ہو جائے گی۔ اگر پہلی شریعتوں میں بعض چیزیں مثلاً سجدہ تعظیمی جائز تھیا تصویر جائز تھی اور آج اگر غلامی حلقة اس بنابر پر تصویر کو جائز قرار دیتا ہے تو یہ استدلال درست نہیں جیسا کہ آج سجدہ تعظیمی بھی جائز نہیں ہو سکتا۔

ہذا ما عندی والله اعلم بالصواب

محمدؒ کو ہر ماہ اپنے گمراہ فتر میں وصول کے لئے صرف ۲۰۰ روپے منی آرڈر کریں

رابطہ: محمد اصغر (نمبر): ۹۹ جے ماؤن ٹاؤن لاہور، فون 5866396, 5866476